

7 ta' April, 1964

Imballef:—

Onor. M. Caruana Curran, B.A., LL.D.**Romea Giulia Fenech Pace et***versus***Francis Sciberras**

Patt Kommissorju ta'citu — L-obbligu tal-Benefikati f'każ ta' koncessjoni esittewtika — "lex scripta" — kumpens għall-miljoramenti.

Jekk il-patt kommissorju ta'citu tar-risoluzzjoni tal-enfitewsi ma japplikax fu-każ ta' inadempjenza ta' l-obbligu tal-benefikati f'sistema ta' liġijiet bħal dawk tad-"Due Sicilie" u tal-Italja (fil-kodiċi tal-1865) fejn dak l-obbligu kien ta' essenzja fil-kuntratt u impost espressament mill-liġi oltre mill-konvenzjoni, "quanto magis" ma għaidux japplika fis-sistema patrijja fejn dak l-obbligu jeżisti biss jekk ikun stipulat.

Il-Qorti tagħna irribadew il-prinċipju li skond il-liġi ta' Malta l-obbligu tal-benefikati ma jeżistix hiet jekk ikun espressament stipulat u f'dan il-każ huwa sempliċement patt aċċessorju.

*Fis-sistema gudiżjarju malta, bħal fi Franza u l-pajjiżi l-oħra li, anke qabel il-"Code Napoleon", kellhom tradizzjoni antika ta' kodifikazzjoni, hija il-"lex scripta" li tiddomina u mhux, bħal fil-pajjiżi tal-Common Law, il-*precedent*.*

F'dan il-każ il-Qorti mingħajr ma dahlet fu-kwistjoni jekk sarux miljoramenti jew le, irriteniet illi, in difett ta' l-istipulazzjoni espressa tal-fatt tad-dekadenza għall-inadempjenza fl-obbligu assunt mill-enfitewta li fimmiljora il-fond, dik id-dekadenza ma tawverax ruħha u ċ-ċenswalista m'għandux azzjoni

ghaliha għalkemm jista jkollu rimeġġi oħrajn.

Jekk il-plus-valenza għall-benefikati għandha tithallas lill-enfitewta BISS fil-każijiet ta' dekadenza taht l-artikoli 1605 u 1606, allura jista jigi li l-enfitewta mharrek għad-devoluzzjoni bil-patt kommissorju taċitu għal xi infrazzjoni iżgħar, u għal b'onn minima, tal-pattijiet enfitewliċi, u li jibqa inadempjenti, sia pure wara xi dilazzjoni konċessa mill-Qorti għall-purgazzjoni tal-mora taht l-artikolu 1111, ma jkunx jista ekwitattivament jiġi ikkompensa tal-milforamenti, għalhekk l-artikolu 1611 (1) kategorikament jeskludi il-kompensazzjoni ta' konvenzjoni kuntrarja u il-ġurisprudenza, imħabba in-natura tassattiva tal-art. 1611 (1) ma tkunx tista tagħmel argjenti għal dak l-aninniment da parti tad-dominus billi testendi dik id-despostizzjoni għall-każijiet oħrajn.

Il-Qorti, rat l-att taċ-ċitazzjoni li bih l-atturi — billi Maria Teresa Mangion, awtriċi tal-attriċi, b'kuntratt riċevut min-Nutar Dr Frank Xavier Dingli fil-21 ta' Ottubru, 1954, ikkonċediet lill-konvenut b'titolu ta' enfitewsi perpetwa l-għalqa li qeghda fil-limiti ta' San Giljan, fil-kuntrada ta' Saint Andrew, viċin ta' Pembroke Camp magħrufa bħala ta' Sansun, tal-kejl superficjali ta' seba' titmien, żewġ sığhan u disa' kejliet (T7. S5. K9) ċirka, billi l-konvenut fost pattijiet oħra tal-enfitewsi stipulati fil-imsemmi kuntratt, obbliga ruhu li fi żmien tliet snin mill-att jesigi benefikati stabili u permanent tal-valur ta' mhux anqas minn sitt mitt lira (£600) billi il-konvenut naqas li jagħmel sallum l-imsemmija benefikati u għalhekk huwa inadempjenti, talbu li, previa d-dikjarazzjoni li huwa m'għamilx il-benefikati stipulati fil-konċessjoni enfitewtika, dina l-imsemmija enfitewsi tiġi minn din il-Qorti dikjarata risoluta u l-konvenut jiġi kkundannat jirretroċedi u jirrilaxxa lill-atturi l-għalqa kollha fuq riferita. Bl-ispejjes, kompriżi dawk tal-ittra ufficjali tat-8 ta' Ottubru, 1958.

Rat in-nota tal-eċċezzjonijiet tal-konvenut, ċioe: (i) li l-

attriċi trid tipprova t-titolu tagħha ta' padruna diretta billi l-kunratt ta' subenfitesi sar bejnu u Maria Teresa Mangion; (2) li huwa beda x-xogħol tal-benefikati malli dan kien possibbli minhabba il-permessi mehtieġa mill-Public Works Department u mill-Awtoritajiet Sanitarji; (3) li kif jirrizulta mill-ittra tat-2 ta' Settembru, 1959, l-atturi f'dik id-data talbu assikurazzjoni minghand il-konvenut illi hu kien sejjer jese-gwixxi il-benefikati miftehna, liema assikurazzjoni giet mogħtija bl-ittra tal-konvenut tad-9 ta' Settembru, 1959, cioè fi żmien gimgħa mill-gurnata li l-konvenut irċeva l-ittra msemmija, u għalhekk l-atturi rrinunzjaw għal kwalunkwe allegati dilazzjoni da parti tal-konvenut, (4) illi malli kien possibbli, igifieri mmedjatament wara t-8 ta' Awissu, 1959, kif jinsab spjegat fid-dikjarazzjoni, il-konvenut beda x-xogħlijiet u dana qabel in-notifika taċ-ċitazzjoni u/jew il-prezentata tal-istess att; (5) li subordinatament u mingħajr preġudizzju tal-premessi, il-każ jimmerita il-prefissjoni tat-terminu sabiex il-konvenut, kieku dan ma għamlux, jadempixxi l-obbligazzjonijiet kontrattwali tiegħu.

Rat a fol. 206-228 il-kopja esibita mill-konvenut tas-sentenza tal-Onorabli Qorti tal-Appell fl-ismijiet **Henry Cole et vs Paolo Grixti** pronunzjata fit-23 ta' Novembru, 1962.

Rat in-nota ta' riferenzi tal-atturi, n-nota ta' osservazzjonijiet tal-konvenut u n-nota responsiva tal-atturi.

Semgħet lid-difensuri, Avukati Dr John Pullicino u Dr Giovanni Bonello għall-atturi, u Avukat Dr Alessandro Stilon De Piro għall-konvenut;

Ikkunsidrat:

Illi b'kuntratt fl-atti tan-Nutar Dr Frank X. Dingli tal-21 ta' Ottubru, 1954, Maria Teresa armla Mangion kienet ik-

konċediet in enfitewsi perpetwa lill-konvenut l-għalqa fil-limiti ta' San Ġiljan, kontrada ta' St Andrew, viċina ta' Pembroke Camp u tal-kejl superfiċjali hemm deskritt kontra il-kanoni annwu u perpetwu ta' £45 pagabili semestralment bil-quddiem. L-uniċi patti stipulati f'dak l-att kienu:

a) il-patt tal-lawdemju favur il-padrin dirett f'kas ta' kwalunkwe trasferiment oneruz tal-imsemmija għalqa;

a) il-patt tad-dekadenza tal-konvenut mill-enfitewsi fil-kas ta' morożità fil-ħlas taċ-ċens għal tliet snin konsekutivi jew ammont ekwivalenti;

ċ) il-patt li l-konvenut kellu, fi żmien tliet snin mid-data tal-att, jereggi benefikati u stabili permanenti tal-valur ta' mhux inqas minn £600;

d) il-patt tar-redimibilità taċ-ċens;

e) il-patt li l-konvenut ikollu x'jaqsam mal-inkwilin tal-għalqa, salva rratizzazzjoni tal-qbiela;

Barra minn dan ma sar xejn iżjed fuq l-att hliet is-soliti garanziji u l-ftehim dwar li spejjes tal-att. In-konnessjoni mal-patt tal-obbligu tal-konvenut għall-ereżżjoni ta' benefikati u stabili permanenti tal-valur ta' mhux inqas minn £600, li huwa dak li jinteressa din il-kawża ma gietx stipulata d-dekadenza tal-konvenut u r-retroċessjoni tal-fond enfitewtiku lil padru dirett fi-event tal-indempjenza tiegħu. Din id-dekadenza giet stipulata biss fil-kas li huwa jibqa morus fil-pagament taċ-ċens.

Il-konvenut, wara li l-attriċi xehdet li l-konċedenti u direttarja, li tiġi n-nanna tagħha, kienet mietet u ħalliet din l-art enfitewtika lilha ma baqax jikkontesta iżjed it-titolu u l-

interess tal-atturi.

L-atturi ippretendew li l-konvenut ma kienx adempixxa fiż-żmien utili l-obbligu tiegħu ta' kostruzzjoni ta' benefikati u stabili ta' valur ta' almenu £600, u wara interprellazzjoni b'ittra uffiċjali tat-8 ta' Ottubru, 1958, fil-21 ta' Settembru, 1959, ipprezentaw l-odjerna ċitazzjoni li l-oġġett tagħha huwa li — prevja d-dikjarazzjoni li huwa ma għamix il-benefikati stipulati fl-enfitewsa — l-istess enfitewsa tiġi dikjarata risoluta u l-konvenut jiġi kundannat jirrilaxxjalhom l-għalqa fuq riferita.

Fid-29 ta' Novembru, 1962, il-kawża kienet qegħda tiġi kontestata mill-konvenut fuq il-bażi (a) li l-atturi permezz tal-ittra tagħhom a fol. 21, kienu rrinunzjaw għad-drittijiet tagħhom, għax huwa kien taħom, fiż-żmien li huma talbuh, l-assikurazzjonijiet minnhom rikjesti u kien bi hsiebu jagħmel il-benefikati (b) li huwa, qabel il-preżentata ta' ċitazzjoni, kien lesta daww il-benefikati li anzi huwa jippretendi li għandhom valur bil-wisq superjuri għas-£600 pattwiti; (ċ) li kwalunkwe dewmien li seta' qatt kien hemm kien dovut għad-diffikultajiet li itaqa magħhom fl-otteniment tal-permessi tal-bini, u (d) li, fi kwalunkwe kas, u mingħajr preġudizzju tal-premess, il-kas kien jimmerita l-opportunità tal-purgazzjoni tal-mora skond l-art. 1111 tal-Kodiċi Ċivili u dana billi l-kas ma kienx wiehed ta' kondizzjoni risolutiva espressa imma tal-patt kommissorju ta' citu. U in verità jekk l-atturi għandhom xi azjoni f'dan il-kas din hija biss dik derivanti mid-dritt ta' azjoni rikonoxxut bl-art. 1112 tal-Kodiċi lill-kreditur tal-obbligazzjoni inadempita biex jitlob jew li jinħal mill-kuntratt jew li jikkostrengi lill-parti l-oħra "ad adiplendum".

Imma fid-29 ta' Novembru, 1962, il-konvenut poġġa

quddiem din il-Qorti, allura diversament presjeduta, kopja tas-sentenza fuq imsemmija tal-ghola Qorti taghna li biha gie decis li, in mankanza ta' stipulazzjoni espressa tal-fatt tad-dekadenza, in-nuqqas tal-kostruzzjoni tal-benefikati ma jaghtix lill-padrin dirett d-dritt li jinhall mill-enfitewsi u jiehu l-fond lura. Dina l-eccezzjoni gdida tal-konvenut, f'kas li tigi akkolta, taqta' l-azzjoni tal-atturi "a planta pede" u tirrendi superfluwa l-konsiderazzjoni tal-eccezzjonijiet l-ohra tieghu. Ghalhekk din il-Qorti trid issa qabel xejn tiehu in konsiderazzjoni din l-eccezzjoni perentorja tal-meritu.

Fis-sentenza fuq imsemmija, pronunzjata izjed minn tliet snin wara il-bidu tal-azzjoni instanti, l-Onorabbili Qorti tal-Appell tal-Maestà Taghha r-Regina, wara studju mill-izjed approfondit u incisiv, iddecidiet li l-azzjoni ghar-risoluzzjoni tal-kuntratt enfitewtici u devoluzzjoni tal-fondi minhabba inadempjenza ta' l-obbligu tal-benefikati fin-nuqqas ta' patt risolutiv espress, ma tikkompetix lill-koncedent skond il-ligi, u l-azzjoni lilu kompetenti hija talvolta ohra, cioe jev li jitlob li jaghmel hu stess il-benefikati a spejjes tal-enfitewta fil-kas ta' nuqqas tieghu, jew ghad-danni, jekk ikun il-kas. Dik l-Onorabbili Qorti kkunsidrat wkoll, wara li ddecidiet dak il-principju mportanti, jekk fic-cirkostanzi partikolari tal-kas l-obbligu tal-benefikati kienx ta' tali mportanza li kellu jaghti lok ghar-risoluzzjoni bis-sahha tal-patt kommissorju tacitu, imma din il-Qorti ma ghandha ebda dubju, wara ezami akkurat ta' dik s-sentenza, illi t-tieni parti taghha bl-ebda mod ma tindebolixxi s-sahha u t-tenur kategoriku tad-decizjoni tal-principju fil-parti precedenti, u dik t-tieni indagini saret biss "ghall grazia tal-argument" (vide il-penultimu paragrafu tal-kopja a fol. 226 f'dan il-proccess). U fil-paragrafu penultimu tas-sentenza dik l-Onorabbili Qorti regghet fakkret li "dak li l-Qorti qeghda taghmel hu biss li tirritjeni illi, anke kieku kellu jigi ritenut li l-patt kommissorju tacitu japplika in generali — dak li kif intqal fuq il-

Qorti ma tirritenix — in-nuqqas tal-konvenut ma jolqotx patt tal-kuntratt, li, fiċ-ċirkostanzi partikolari, kien essenzjali u kwindi tali li għandu jgħib għar-risoluzzjoni tal-kuntratt". Għal minn jirrietti sewwa fuqha t-tieni parti ta' dik s-sentenza mihiex hliet indaġini li l-Qorti għamlet, kif ippremettit li kienet sejra tagħmel (vide fol. 214 f'dan il-proċess) biex tara jekk ankorkè l-azzjoni in generali tispetta, għandhiex b'danakollu tiġi ammessa fiċ-ċirkostanzi partikolari ta' dan il-każ."

Għalhekk din il-Qorti għandha issa quddiemha deċiżjoni ta' Qorti ta' grad superjuri fejn l-argument prinċipali dimostrarat ad oltranza b'duttrina huwa dan: "Li jekk il-patt kommissorju taċitu tar-risoluzzjoni tal-enfiteusi ma japplikax fil-kas ta' inadempjenza tal-obbligu tal-benefikati f'sistema ta' ligijiet bħal dawk tad-"Due Sicilie" u tal-Italja (fil-Kodiċi tal-1865) fejn dak l-obbligu kien ta' *essenza* fil-kuntratt u impost espressament mill-ligi oltre mill-konvenzjoni, quanto magis ma għandux japplika fis-sistema patriju fejn dak l-obbligu jeżisti biss jekk ikun stipulat. Del resto din id-deċiżjoni segwiet il-linja għa abiment traċċjata għalkemm għal skop ieħor, minn din il-Qorti tal-ewwel grad fis-sentenza dettata mill-Onorabili Imħallef Albert V. Camilleri fit-30 ta' Gunju, 1948 in re *Sacerdot Filippo Bonnici vs Padre Pio Mamo nomine*, li skond il-ligi ta' Malta l-obbligu tal-benefikati ma jeżistix hliet jekk ikun espressament stipulat u f'dan il-każ huwa semplicement patt aċċessorju.

Fis-sistema gudiżjarju mali, bħal fi Franza, u l-pajjiżi l-oħra li, anke qabel il-Code Napoleon, kellhom tradizzjoni antika ta' kodifikazzjoni, hija illex scripta li tiddomina u mhux, bħal fil-pajjiżi tal-Common Law, il-preċedent. Kull gudiċant huwa responsabili tal-interpretazzjonijiet li huwa ipogġi fuq t-test tal-ligi. L-awtorità tal-gurisprudenza (qawwija kemm hi qawwija) tesisti "de facto" u bħala materja

ta' perswasjoni u mhux "de jure" bhala "binding Authority" u din l-awtorità kif jghid il-Professor Sir Carleton Kemp Allen f'*Law in the Making* (Oxford University Press 1961 Edit., p. 179, fejn jikkompara s-sistema inglis mis-sistema kontinentali) ma tigix minn sentenza waħda anke tal-ghola tribunal imma minn kurrent ta' deċiżjonijiet li huwa "so strong that it has settled into "judicial practice" or "custom of the Court". Il-gudikant jista jinvoka, in sostenn tal-konkluzżjonijiet tiegħu, il-prattika kostanti tal-Qrati jew l-opinjoni ta' kommentaturi akkreditati imma ma jista jistaħba wara awtorità estranea għalih;

L-istess prinċipju dwar l-attitudini li għandha tadotta din il-Qorti bejn s-sentenza citata tal-Onorabili Qorti tal-Appell japplika iżjed u iżjed f'dan il-kas billi milli jidher dik is-sentenza hija l-ewwel waħda almenu hawn Malta, fis-sens li fil-fattispeċċi l-azzjoni għad-dekadenza ma tikkompetix lill-padrin dirett bis-saħħa tal-patt kommissorju taċitu li normalment japplika fil-kuntratti sinallagamatiċi, u għalhekk għad mhiex sallum "settled practice" jew "jus acceptum". Dan ifisser u qiegħed jingħad biex jirrendi ċar li l-konkluzżjonijiet ta' din il-Qorti fil-meritu mhumiex sempliċi riflessjoni awtomatika ta' dik is-sentenza. Imma apparti r-respett naturali dovut lejn t-tagħlim ta' Qorti tant eminenti, din il-Qorti f'dan il-kaz mhux biss ma issibx raġunijiet qawwija biżżejjed biex tasal għal konkluzżjonijiet differenti imma effettivament taqbel mal-motivazzjonijiet u l-konkluzżjonijiet tal-Onorabili Qorti tal-Appell f'dik is-sentenza.

Apart mill-awtoritajiet citati fis-sentenza in kwistjoni l-Qorti ikkonsultat wkoll it-trattat "Dell Enfiteusi, Commento al Tit. IX, L. III della Parte I del Codici per il Regno delle Due Sicilie", ta' Salvatore Janelli pubblikat f'Palermo fil-1846. Dana ma jasalx għall-istess konkluzżjonijiet li waslu għalihom Duscio u Uzzo fiż-żewġ trattati kwotati fis-senten-

za citata, u fil-paragrafu 188, pag. 188/9, fejn jikkommenta l-art. 1689 tal-Codice della Due Sicilie (korrispondenti għall-art. 1605 tagħna dwar il-kaducità mill-enfiteusi għal morosità fil-hlas tač-čens) jghid li "La disposizione del presente articolo non è in tutto speciale al contratto d'enfiteusi, è comune a tutti i contratti, in quanto la condizione risolutiva è per l-art. 1137 del codici sempre sottintesa neè contratti sinallagmatici, tra i quali l'enfiteusi, nel caso in cui una delle parti non soddisfaccia alle sue obbligazioni". U iżjed il-quddiem fl-istess paragrafu jghid a propositu tal-art. 1689: "La disposizione quindi del presente articolo vuol essere intesa in armonia con l'articolo 1137"; bhalli kieku dak l-artikolu kien intiż semplicement bhala eččezzjoni biex jiġi stabilit li mhux kwalunkwe morosità fil-hlas tač-čens huwa bižzejjed għar-risoluzzjoni tal-kuntratt imma trid tkun morosità ta' entità speċjali.

Fl-opinjoni tal-Qorti dan l-awtur fil-kapitolu citat ma jafffrontax bižzejjed, kif għamli l-awturi citati mill-Onorabili Qorti tal-Appell, il-kwistjoni preċiża "de qua agitur", u anzi ma jitellem xejn fuqha. Għaldaqstant il-Qorti ma tistax taččetta l-aččenn fugaci u ġeneriku minnu magħmul fil-paragrafu 188 fuq citat dwar applikazzjoni tal-fatt kommissorju tačitu b'mod ġenerali għall-enfiteusi. Anzi f'dak il-bran il-Janelli jaqa f'kuntradizzjoni ma dak li espona fil-bidu tat-trattat tiegħu. iġifieri fil-paragrafu 6, 7 u 8 a pag. 28, fejn jispjega, a propositu tal-art. 1678 tal-Kodiċi tar-Renju, l-element tal-obbligu tal-enfitewta biex jimmiljora il-fond. Huwa jghidli l-kuntratt jinduči fl-enfitewta, minhabba d-definizzjoni tal-liġi, l-obbligu li jimmiljora il-fond, u ikompli: "Il Codice non determina l'estensione della obbligazione di migliorare: esso si contenta a dire in generale che la concession ad enfiteusi induce l'obbligo di migliorare il fondo, è quindi mestieri che le parti stabilissero per espressa pattuizione quanto credono opportuno su questa obbligazione". U

izid (u hawn il-Qorti thoss li qeghda jekk mhux addirittura l-kontradizzjoni tiegħu almenu l-inferenza logika li l-paragrafu 188 sussegwenti ma kienx miktub "funditus" u l-indirizz precis bejn il-kwistjoni presenti): "In mancanza di speciale *convenzione a tale riguardo il concedente non può dolersi* che la cosa si è migliorata dallo stato in cui si trovava al tempo dalla concessione, purchè non si deteriorasse da questo stato per colpa del concessionario. Risulta questo dalla combinazioni del presente articolo con l-art. 1702 (korrispondenti għall-art. 1606 tagħna) "il primo induce nell'enfiteuta l'obbligo di migliorare, e l'altro non dà un'azione al concedenti contro l'enfiteuta se non quando abbia per suo fatto o per sua omissione reso il fondo notabilmente peggiore: così qualunque per natura del contratto avesse il concessionario l'obbligo di migliorare, se nulla si fosse stabilito per espressa convenzione, il concedente manca di azione a costringerVELA". Fil-fehma ta' din il-Qorti l-kontradizzjoni qeghda f'dan: li jekk, kif dan l-awtur jikkoncedi l-obbligu tal-miljoramenti huwa indott mil-ligi stess, allura ma imissux hemm b'zonn tal-patt espress għall-ammontar tagħhomhom (kif qal hu) għax imissu dejjem japplika (kif qal iżjed tard) il-patt kommissorju ta'citu, u obbligu inadempit jibqa dejjem inadempit sew jekk g'ej mil-ligi kemm mill-konvenzjoni. Il-Qorti thoss li fl-ahhar tal-paragrafu 8 fuq citat li-Janelli kien qiegħed jmiss mingħajr ma induna biha għal kollox is-soluzzjoni li mbagħad sabu t-trattati citati mill-Onorabili Qorti tal-Appell, li kellhom l-opportunità li jiktbu warajh u li l-Qorti thosha iżjed perswaza minnhom.

Din il-Qorti hija wkoll tal-fehma li d-disposizzjoni tal-att 1111 u 1112 tal-Kodiċi għandhom, 'dan il-kas, jċedu quddiem d-disposizzjonijiet speċjali tal-Kodiċi fl-art. 1581 (2) jistabilixxi illi fl-*assenza ta' ftehim xort'ohra għandhom jigu m'ar-sa r-regoli miġjubin fl-artikoli ta' wara. F'dan il-kaz il-partijiet ma stipulawx d-dekadenza tal-enfiteuta f'kas ta' inos-*

servanza tal-obbligu (għalkemm dan gie espress) tal-miljoramenti. Il-Qorti, mingħajr ma tidhol fil-kwistjoni jekk il-konvenut għamilx jew le miljoramenti, (liema kwistjoni thalliha impregudikata) tirritjeni illi, in difett ta' li stipulazzjoni espessa tal-fatt tad-dekadenza għall-inadempjenza fl-obbligu assunt mill-konvenut li jimmiljora l-fond, b'valur ta' mhux inqas minn £600, dik id-dekadenza ma tavverax ruhha u l-atturi m'għandhox azzjoni għaliha, għalkemm, kif għa intqal, jista jkollhom rimedji oħrajn; u dana, għaliex, kif tajjeb gie ritenut fis-sentenza fuq citata, u kif turi l-istess ligi meta (l-disposizzjonijiet tagħha jigu rikonciljati ma xulxin, fil-kuntratt tal-enfitewsi, in difett ta' patt espress xort'oħra, l-uniċi żewġ kazijiet ta' dekadenza tal-enfitewta, huma dawk stabbiliti mill-istess ligi fl-art. 1605 (morosità fil-hlas tal-kanoni) u fl-art. 1606 (deteriorazioni konsiderevoli tal-fond). U Tabilhaqq li għandu jkun hekk, għaliex jekk, kif argomentaw Francesco Durcio (Della Enfitesi, Ediz. 1852 para 120-121) u Nicolo Uzzo (Trattato sull Enfitesi, Ediz. 1859, para. 721) — kontrarjament għal dak li qal il-Janelli uq imsemmi, salvi d-dubju għa espressi minn din il-Qorti fuq dan l-awtur — il-posizzjoni kienet tali taht l-imperu tal-Codici delle Due Sicilie fejn l-obbligu tal-miljorament huwa tal-essenza stess tal-kuntratt, iżjed u iżjed għandha tkun hekk taht il-ligi ta' Malta fejn dak l-obbligu huwa semplicement aċċessorju.

Il-Qorti inoltre taqbel wkoll ma, u tagħmel tagħha, l-argument li jekk il-plu-vavlenza għal benefikati għandha tithallas lill-enfitewta biss fil-kazijiet ta' dekadenza taht l-art. 1605 u 1606, allura jista jigri li l-enfitewta mħarrekk għaddevoluzjoni bil-patt kommissorju taċitu għal xi infrazjoni iżgħar, u għal bżonn minima, tal-pattijiet enfitewtiċi, u li jibqa inadempjenti, sia pure wara xi dilazzjoni konċessa mill-Qorti għal purgazzjoni tal-mora taht l-art. 1111, ma jkunx jista ekwitativament jigi kkompensat tal-miljoramenti, għaliex l-art. 1611 (1) kategorikament jeskludi il-kumpens hliel

f'dawk iż-żewġ każijiet, naturalment dejjem fin-nuqqas ta' konvenzjoni kuntrarja; u l-ġurisprudenza, mhabba n-natura tassativa tal-art. 1611 (1) ma tkunx tista taghmel argini għal dak l-arrikkiment da parti tad-dominus billi testendi dik id-desposizzjoni għal każijiet oħrajn. Tant huwa hekk ukoll illi l-legislatur Taljan, fil-Codici tal-1865, li kien fih l-istess disposizzjonijiet bħal taghna għar-rigward tal-kondizzjoni risolutiva taċita fil-kuntratti sinallagmatici, hass in-necessità li jiddetta d-disposizzjoni speċjali tat-tieni incis tal-art. 1565 biex jagħti lid-dominus id-dritt li jitlob id-devoluzjoni tal-fond għan-nuqqas ta' adempiment fl-obbligu tal-miljorigi, barra milli fil-każ ta' morosità fil-hlas taċ-ċens u ta' deterjorazzjoni tal-fond, minn liema tliet każijiet fil-liġi taghna jirrikorru biss l-aħħar tnejn. U l-istes għada illum is-sitwazzjoni taht il-Kodiċi Taljan tal-1942 (vide art. 972) in kwantu dak il-Kodiċi modern baqa jirregola l-istitut tal-enfitewsi għal finijiet agrarji ta' ċerti reġjonijiet fejn intamm fl-użu għalkemm l-istitut tas-superfici għaddih fl-importanza fl-isvilupp tal-urbanismu, dak li għadu ma sarx hawn Malta fejn anzi l-enfitewsi saret ta' użu iżjed estis mill-gwerra l-hawn.

In vista tal-premess il-Qorti ma tistax takkolji l-argumenti sottomessi mill-ghorrief difensuri tal-atturi fl-ewwel parti tan-nota tal-osservazzjonijiet taghhom a fol. 253. Dawk l-argumenti huma l-istess sostanzjalment bħal dawk tal-Janelli, respinti iżjed il-fuq f'din is-sentenza u fis-sentenza citata tal-Onorabbli Qorti tal-Appell. L-argumenti svolti f'dik in-nota, in sintesi, donnhom irridu isostnu li minhabba l-importanza ekonomika tal-istitut tal-enfitewsi l-legislatur taghna bħal legislaturi kontemporanei tas-seklu l-iehor, ried ihalli kompletament applikabili għall-enfitewsi r-regola tal-kondizzjoni risolutiva taċita, salvo li holoq żewġ eċċezzjonijiet fl-art 1605 u 1606 fis-sens li mhux kwalunkwe morosità u mhux kwalunkwe deterjorazzjoni tal-fond huma biżżejjed imma jrid jkun hemm morosità ta' ċerta durata u deterioraz-

joni ta' certa gravità. Kieku kien hekk, mihiex diffiċili r-risposta li l-legislatura kien ukoll jaħseb għal kas tan-nuqqas ta' miljorament għax dan in-nuqqas jista wkoll jvarja fi-entità tiegħu. Fil-fatt, kif fuq intwera, mentri l-legislatur taljan haħseb għad-devoluzzjoni f'każ ta' inadempiment tal-obbligu tal-miljorament (sew jekk dan l-obbligu ikun sottintis kemm espress) l-legislatur Malti ma haħsibx għall-istess eventualità u r-raġuni hija loġika u tinsab fil-fatt li għalina l-obbligu tal-miljorament mhuwiex ta' essenzja mentri l-obbligu tal-pagament taċ-ċens u tal-konservazzjoni tal-fond huma. Barra minn dan l-istorja tal-legislazzjoni turi li l-kodifikazzjonijiet ispirati għar-rivoluzzjoni franċiża jikkunsidraw l-enfitewsi, bli rdoppjament intralcianti tal-proprietà bejn direttarju u utilist, x'aktarx bħala istitut antikwat rispondenti iżjed għal ekonomija fewdali u rurali milli għall-ekonomija moderna u industrijali, u infatti d-disposizzjonijiet tal-kodifikazzjonijiet bħal tagħna inkiċbu bli speranza li dak l-istitut f'qasir żmien jiġi kważi bandit għal kollox, kif ġara f'pajjiżi, ndustrijalment u agrarjament iżjed sviluppati minn Malta. U din il-Qorti hija għalhekk ta' fehma illi l-legislatur Malti, li kellu l-opportunità josserva li sviluppi legislativi kontinentali minn certa distanza tant fiż-żmien hemm bli spazju, wera ruħu effettivament iżjed modern u iżjed leali bejn li spirtu progressiv u liberali ta' żmienijitu meta, kontrarjament għal legislatur taljan, ma inkludix il-komminazzjoni tad-devoluzzjoni tal-fond għal kas ta' nuqqas ta' miljoramenti mill-enfitewta.

Meta għalhekk l-artikoli 1605 u 1606 tal-Kodiċi tagħna jiġu ikkonsidrati fid-dawl tal-interpretazzjoni storiko-soċjali u tal-trattament sospettus tal-istitut tal-enfitewsi ma tul is-seklu XIX, għandu jidher li dawk iż-żewġ artikoli ma ġewx introdotti, kif isostni n-nota tal-atturi, bħala eċċezzjoni li tikkonferma r-regola tal-applikazzjoni tal-fatt kommissorju taċitu għall-enfitewsi, anzi għal kuntrarju bħala l-uniċi żewġ każi-

jiet fejn l-legislatur ried jittollera il-kaduċità tal-enfitewta mid-drittijiet tiegħu, salvo il-każijiet, in omagġ għal-libertà tal-kuntratti, ta' ftehim espress xort'oħra. Izda l-“ftehim xort'oħra”, kontrarjament għas-sottomissjoni tal-atturi, biex huma ikunu ntitolati għall-azzjoni minnhom sperimentata, n'għandux jikkonsisti sempliċement fl-obbligu tal-miljoramenti imma wkoll fil-patt espliċitu tad-dekadenza fil-kas ta' ksur ta' dak l-obbligu.

Fil-kas preżenti din il-Qorti ma jidhrilix li hemm xi ċirkostanzi jew raġunijiet speċjali li jinduċuha tasal għall-konkluzzjonijiet differenti minn dawk li waslet għalihom l-Onorabbli Qorti tal-Appell fil-kawża Cole vs. Grixti fuq ċitata. Ma tagħmilx differenza li f'dak il-kas kien hemm subenfitewsi mentri hawn si tratta ta' enfitewsi originali. L-Onorabbli Qorti tal-Appell, f'dak il-kas, dahlet f'din id-distinzjoni sempliċement biex tara, għall-grazia tal-argument, jekk fil-kas li l-patt risolutiv taċitu japplika — dak li ma irritenitx — kienx fi kwalunkwe kas jiġġustifika id-dekadenza tal-konvenut appellanti, u waslet għal konkluzzjoni li ma kienx. Imma dan ma jbidel bl-ebda mod il-konkluzzjonijiet li kienet għa waslet għalihom dik l-Onorabbli Qorti dwar il-prinċipju involut.

Din il-Qorti lanqas ma tista taċċetta il-veduta tal-atturi (fol. 253, para 2 li n-nota differenzjali bejn il-kas preżenti u il-kas deċis mill-Onorabbli Qorti tal-Appell tinstab fil-fatt li f'dak il-kas kien hemm penali għan-nuqqas ta' adempiment tal-obbligu tal-miljoramenti, għalix “in fairness” għandu jiġi osservat li l-Onorabbli Qorti tal-Appell iddeċidiet il-kas jien quddiemha bħallikieku il-penali misfehema bejn id-direttarju u l-enfitewta originali (attur appellat f'dik il-kawża) ma kienx japplika fir-relazzjonijiet tiegħu mat-tieni enfitewta (konvenut appellat f'dik il-kawża).

In konklużjoni għalhekk din il-Qorti tirritjeni bhala punt ta' ligi li l-azzjoni intentata mill-atturi ma tikkompetihomx u dana minhabba in-nuqqas, fi-att notarili a fol. 5, tal-patt espress tal-kaduċità tal-konvenut enfitewta mid-drittijiet reali tiegħu fuq il-fond fil-kas li huwa jonqos li jagħmel il-miljo-ramenti f'dak l-att stipulat fiż-żmien hemm wkoll stabilit, salva u riservata favur l-atturi kull azzjoni oħra lilhom spet-tanti. Għal dawn ir-raġunijiet ukoll il-Qorti qegħda tastjeni ruhha milli tiegħu konjizzjoni tal-eċċezzjonijiet l-oħrajn kol-ha sollevati mill-konvenut.

L-atturi kienu talbu fiċ-ċitazzjoni li din il-Qorti tiddik-jara li l-konvenut ma adempiex l-obbligu tiegħu li fi żmien tliet snin mill-kuntratt jereggi benefikati u stabili permanenti tal-valur ta' mhux inqas minn £600. Imma dik d-dikjaraz-zjoni giet mitluba preordinatament għall-oġġett prinċipali, anzi uniku, taċ-ċitazzjoni, cioè r-risoluzzjoni tal-enfitewsi u r-retroċessjoni tal-fond. Stante d-deċiżjoni ta' din il-Qorti li l-atturi m'għandhom azjoni għar-risoluzzjoni u retroċessjoni hekk mitluba kwalunkye indaġini ulterjuri ta' din il-Qorti, "rebus sic stantibus", dwar d-dikjarazzjoni preordinata għal dak l-oġġett tirrizulta superfluwa f'dan li stadju u l-Qorti qegħda wkoll thalli dik l-indaġini impreġudikata.

Għal dawn il-motivi l-Qorti tiddeċiedi billi, bla ma tid-hol fi kwistjonijiet oħra, tiegħad it-talbiet tal-atturi kif propos-ti għar-resoluzzjoni tal-enfitewsi u għal kundanna tal-konve-nut biex jirretroċedi u jirrilaxxa lill-atturi l-għalqa enfitew-tika, salva u impreġudikata kull azzjoni oħra li tista tmiss lill-atturi skond il-ligi. L-ispejjeż kollha, minhabba ċ-ċirkon-tanzi, jibqgħu bla taxxa, barra mid-drittijiet tal-perit ġudiz-zjarju għax-xogħol li lahaq għamel u li spejjes tal-aċċess tad-19 ta' Diċembru, 1962, li għandhom jithallsu nofs mill-atturi u nofs mill-konvenut.